

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ -೪೫)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ - ೪೫)

ಬಾಲಕ್ರೀಡಾವರ್ಣನಂ

ಅಯಿ ಸಬಲ ಮುರಾರೇ ಪಾಣಿಜಾನುಪ್ರಚಾರೈಃ
ಕಿಮಪಿ ಭವನಭಾಗಾ ಭೂಷಯಂತೌ ಭವಂತೌ |
ಚಲಿತಚರಣಕಂಜೌ ಮಂಜುಮಂಜೀರಶಿಂಜಾ -
ಶ್ರವಣಕುತುಕಭಾಜೌ ಚೇರತುಶ್ಚಾರುವೇಗಾತ್ || ೧ ||

ಮೃದು ಮೃದು ವಿಹಸಂತಾವುನ್ಮಿಷದ್ಧಂತವಂತೌ
ವದನಪತಿತಕೇಶೌ ದೃಶ್ಯಪಾದಾಬ್ಜದೇಶೌ |
ಭುಜಗಲಿತಕರಾಂತವ್ಯಾಲಗತ್ ಕಂಕಣಾಂಕೌ
ಮತಿಮಹರತಮುಚ್ಚೈಃ ಪಶ್ಯತಾಂ ವಿಶ್ವನೃಯುಣಾಂ || ೨ ||

ಅನುಸರತಿ ಜನೌಘೇ ಕೌತುಕವ್ಯಾಕುಲಾಕ್ಷೇ
ಕಿಮಪಿ ಕೃತನಿನಾದಂ ವ್ಯಾಹಸಂತೌ ದ್ರವಂತೌ |
ವಲಿತವದನಪದ್ಮಂ ಪೃಷ್ಠತೋ ದತ್ತದೃಷ್ಟೀ
ಕಿಮಿವ ನ ವಿದಧಾಥೇ ಕೌತುಕಂ ವಾಸುದೇವ || ೩ ||

ದ್ರುತಗತಿಷು ಪತಂತಾವೃತ್ತಿತೌ ಲಿಪ್ತಪಂಕೌ
ದಿವಿ ಮುನಿಭಿರಪಂಕೈಃ ಸಸ್ಮಿತಂ ವಂದ್ಯಮಾನೌ |
ದ್ರುತಮಥ ಜನನೀಭ್ಯಾಂ ಸಾನುಕಂಪಂ ಗೃಹೀತೌ
ಮುಹುರಪಿ ಪರಿರಬ್ಧೌ ದ್ರಾಗ್ಯುವಾಂ ಚುಂಬಿತೌ ಚ || ೪ ||

ಸ್ನುತಕುಚಭರಮಂಕೇ ಧಾರಯಂತೀ ಭವಂತಂ
ತರಳಮತಿ ಯಶೋದಾ ಸ್ತನ್ಯದಾ ಧನ್ಯಧನ್ಯಾ |

ಕಪಟಪಶುಪ ಮಧ್ಯೇ ಮುಗ್ಧಹಾಸಾಂಕುರಂ ತೇ
 ದಶನಮುಕುಳಹೃದ್ಯಂ ವೀಕ್ಷ್ಯ ವಕ್ತ್ರಂ ಜಹರ್ಷ || ೫ ||

ತದನು ಚರಣಚಾರೀ ದಾರಕೈಸ್ಸಾಕಮಾರಾ -
 ನ್ನಿಲಯತತಿಷು ಖೇರ್ಣ ಬಾಲಚಾಪಲ್ಯಶಾಲೀ |
 ಭವನಶುಕವಿಲಾಳಾ ವತ್ಸಕಾಂಶ್ಚಾನುಧಾವರ್ಣ
 ಕಥಮಪಿ ಕೃತಹಾಸೈರ್ಗೋಪಕೈರ್ವಾರಿತೋಽಭೂಃ || ೬ ||

ಹಲಧರಸಹಿತಸ್ತ್ವಂ ಯತ್ರ ಯತ್ರೋಪಯಾತೋ
 ವಿವಶಪತಿತನೇತ್ರಾಸ್ತತ್ರ ತತ್ರೈವ ಗೋಪ್ಯಃ |
 ವಿಗಳಿತಗೃಹಕೃತ್ಯಾ ವಿಸ್ಮೃತಾಪತ್ಯಭೃತ್ಯಾ
 ಮುರಹರ ಮುಹುರತ್ಯಂತಾಕುಲಾ ನಿತ್ಯಮಾಸರ್ಣ || ೭ ||

ಪ್ರತಿನವನವನೀತಂ ಗೋಪಿಕಾದತ್ತಮಿಚ್ಛೇ
 ಕಳಪದಮುಪಗಾಯೇ ಕೋಮಳಂ ಕ್ವಾಪಿ ನೃತ್ಯೇ |
 ಸದಯಯುವತಿಲೋಕೈರರ್ಪಿತಂ ಸರ್ಪಿರಶ್ಚೇ
 ಕ್ವಚನ ನವವಿಪಕ್ಷಂ ದುಗ್ಧಮಪ್ಯಾಪಿಬಸ್ತ್ವಂ || ೮ ||

ಮಮ ಖಲು ಬಲಿಗೇಹೇ ಯಾಚನಂ ಜಾತಮಾಸ್ತಾ -
 ಮಿಹ ಪುನರಬಲಾನಾಮಗ್ರತೋ ನೈವ ಕುರ್ವೇ |
 ಇತಿ ವಿಹಿತಮತಿಃ ಕಿಂ ದೇವ ಸಂತ್ಯಜ್ಯ ಯಾಚ್ಛಾಂ
 ದಧಿಘೃತಮಹರಸ್ತ್ವಂ ಚಾರುಣಾ ಚೋರಣೇನ || ೯ ||

ತವ ದಧಿಘೃತಮೋಷೇ ಘೋಷಯೋಷಾಜನಾನಾ -
 ಮಭಜತ ಹೃದಿ ರೋಷೋ ನಾವಕಾಶಂ ನ ಶೋಕಃ |
 ಹೃದಯಮಪಿ ಮುಷಿತ್ವಾ ಹರ್ಷಸಿಂಧೌ ನೃಧಾಸ್ತ್ವಂ
 ಸ ಮಮ ಶಮಯ ರೋಗಾ ವಾತಗೇಹಾಧಿನಾಥ || ೧೦ ||

ಶಾಖಾಗ್ರೇಽಥ ವಿಧುಂ ವಿಲೋಕ್ಯ ಫಲಮಿತ್ಯಂ ಬಾಲಂ ಚ ತಾತಂ ಮುಹುಃ
 ಸಂಪ್ರಾಧ್ಯಾಥ ತದಾ ತದೀಯ ವಚಸಾ ಪ್ರೋತ್ ಕ್ಷಿಪ್ತ ಬಾಹೌ ತ್ವಯಿ |

ಚಿತ್ರಂ ದೇವ ಶಶೀ ಸ ತೇ ಕರಮಗಾತ್ ಕಿಂ ಬ್ರೂಮಹೇ ಸಂಪತ -

ಜ್ಞೋತಿರ್ಮಂಡಲಪೂರಿತಾಖಿಲವಪುಃ ಪ್ರಾಗಾ ವಿರಾಡ್‌ರೂಪತಾಂ || ೧೧ ||

ಕಿಂ ಕಿಂ ಬತೇದಮಿತಿ ಸಂಭ್ರಮ ಭಾಜಮೇನಂ

ಬ್ರಹ್ಮಾಣವೇ ಕ್ಷಣಮಮುಂ ಪರಿಮಜ್ಜ್ಯ ತಾತಂ |

ಮಾಯಾಂ ಪುನಸ್ತನಯವೋಹಮಯೀಂ ವಿತನ್ವ -

ನ್ನಾನಂದಚಿನ್ಮಯ ಜಗನ್ಮಯ ಪಾಹಿ ರೋಗಾತ್ || ೧೨ ||